



«У НАШЫХ СІЛАХ РАЗБУРЫЦЬ СЦЕНЫ АДНАПАЛЯРНАГА СВЕТУ»

(Заканчэнне.
Пачатак на 1-й стар.)

Таксама Прэзідэнт прыняў удзел у сустрэчы ў фармаце «ШАС плюс».

У форуме ўдзельнічалі не толькі кіраўнікі дзяржаў — членаў ШАС, сярод якіх цяпер і Беларусь, але таксама лідары дзяржаў-назіральнікаў, ганаровыя госці і кіраўнікі міжнародных арганізацый.

«Тут слухаюць і чуюць адзін аднаго, не дыктуюць сваю волю, хоць у Арганізацыі прадстаўлены сусветныя гранды. Запэўніваю вас, мы будзем рабіць усё, што ад нас залежыць, каб у свеце вага і аўтарытэт нашага аб'яднання пастаянна ўзрасталі», — заявіў Аляксандр Лукашэнка.

«Ёсць вельмі ёмістае выказванне, якое добра адлюстроўвае сутнасць сучасных працэсаў: «Якраз цяпер адбываюцца перамены, якіх не было на працягу ста гадоў, і мы разам рухаем гэтыя перамены». Старшыня КНР Сі Цзіньпін. Сапраўды, мы ўсе з'яўляемся ўдзельнікамі сур'ёзных сістэмных змяненняў у сусветнай палітыцы», — канстатаваў беларускі лідар.

Паводле яго слоў, у аснове гэтых змяненняў — нараджэнне сусветнай шматпалярнай сістэмы міжнароднай бяспекі і супрацоўніцтва. «Аднак «залаты мільярд» гэта перспектыва не радуе. Каланізуючы і неміласэрна эксплуатауючы ўсе астатнія краіны, Запад такім пірацкім спосабам на працягу стагоддзяў ствараў фундамент свайго багацця, палітычнай, эканамічнай і ваеннай перавагі, — заўважыў кіраўнік дзяржавы. — Вашынгтонска-лонданскі гегемон глядзіць на свет як на сваю ўласнасць. Шматмільярднае насельніцтва планеты для яго не людзі, а сродкі для дасягнення асабістага дабрабыту. Вось і ўся палітэканомія».

«У рамках гэтай філасофіі і быў справакаваны канфлікт ва Украіне, які прадаўжаецца да гэтага часу. І ведаем, па якой прычыне. Як вынік — свет сёння ў глыбокім крызісе», — заявіў Аляксандр Лукашэнка.

«Глыбока перакананы, найлепшым адказам на выклікі ў глабальнай палітыцы будучы нашы адзінства і згуртаванасць. Для гэтага мы павінны кансалідавацца на той прасторы, якая з'яўляецца зонай адказнасці Арганізацыі. Менавіта такі падыход вызначае неабходнасць стварэння Вялікай Еўразіі», — заявіў беларускі лідар і абазначыў некалькі крокаў у гэтым напрамку.

АБ ІНІЦЫЯТЫВЕ ПРЫНЯЦЦЯ ЕЎРАЗІЙСКОЙ ХАРТЫ

Кіраўнік дзяржавы прапанаваў выпрацаваць канцэпцыю, назва і праект якой ужо ёсць, — Еўразійская хартыя разнастайнасці і шматпалярнасці ў XXI стагоддзі. Яе ідэя ўзнікла па выніках міжнароднай канферэнцыі, праведзенай летась у кастрычніку ў Мінску.

Аляксандр Лукашэнка заявіў, што цяпер гэта канферэнцыя ў Мінску стала ўжо штогадовым мерапрыемствам па рэгіянальнай бяспецы. «Больш за тое, мы разглядаем яго як своеасаблівую еўразійскую альтэрнатыву трансатлантычнай Мюнхенскай канферэнцыі, — адзначыў Прэзідэнт. — Запрашэнні кіраўніцтву вашых МЗС на мінскую канферэнцыю, якая пройдзе гэтай восенню, ужо накіраваны. Вельмі хацеў бы, каб прадстаўнікі вашых краін удзельнічалі ў абмеркаванні Хартыі. Лічым, што яна павінна быць прынята на ўзроўні кіраўнікоў дзяржаў».

АБ СПАЛУЧЭННІ ІНТЭГРАЦЫЙНЫХ ПРАЦЭСАЎ

Прэзідэнт таксама заявіў аб неабходнасці ўдзяляць больш увагі розным інтэграцыйным працэсам на Еўразійскім кантыненте.

У гэтым плане ён заклікаў да хуткіх крокаў, бо час спрашаваны і неабходна дзейнічаць аператыўна. «Сітуацыя цяпер такая, калі людзі ў свеце знаходзяцца ў разгубленасці і няведанні. Толькі што Генеральны сакратар ААН пацвердзіў тую канфліктнасць і небяспеку ў перспектыве развіцця нашай планеты. Людзі чакаюць нейкай арыентацыі і пэўнасці. Гэта можа зрабіць ШАС. Але гэта трэба рабіць хутка, таму што час сціснуўся. Гэта не тое, што было тады — пасля Другой сусветнай вайны, і час патрабуе хуткіх крокаў».

Ён адзначыў актыўную інтэграцыю на постсавецкай прасторы ў рамках Саюзнай дзяржавы, Еўразійскага саюза, Арганізацыі Дагавора аб калектыўнай бяспецы, Садружнасці Незалежных Дзяржаў. Набіраюць абароты іншыя еўразійскія аб'яднанні — АСЕАН, Арганізацыя ісламскага супрацоўніцтва, Ліга арабскіх дзяржаў. Рэалізуюцца важныя ініцыятывы, якія звязваюць кантынент стратэгічнымі інфраструктурнымі праектамі, перш за ўсё кітайскі праект «Пояс і шлях», расійскі праект Паўночнага шляху. «Неабходна знайсці

пункты спалучэння ўсіх гэтых працэсаў, — сказаў Аляксандр Лукашэнка. — Трэба ўтрэсці інтэрасы ўсіх гульцоў».

АБ ФІНАНСАХ

Кіраўнік беларускай дзяржавы прапанаваў узмацняць практычнае ўзаемадзеянне па ўсім комплексным парадку дня ШАС і пачаць з фінансаў.

«У якасці прыярытэтнага пытання Беларусь разглядае стварэнне механізму двухбаковых плацяжоў у нацыянальных валютах і калектыўнага фінансавага інстытута ШАС», — заявіў Аляксандр Лукашэнка.

Ён канстатаваў, што краіны ШАС сапраўды займаюць значную долю ў сусветным насельніцтве і па долі сусветнага ВУП. «Толькі ў нашай арганізацыі знаходзяцца два наймагутнейшыя лідары — Кітай і Расійская Федэрацыя. І ўсё дрыжым перад гэтым доларам. Ну давайце, нарэшце, зробім пэўныя крокі, каб менш залежаць ад гэтага долара. І вы ўбачыце: спалохаўшыся, тыя, хто маніпулюе доларавай дубінай, зразумеюць, што далей так быць не можа. Мы гэта ўсё бачым, але не робім».

АБ ДАСТУПНАСЦІ ЛІЧБАВЫХ ТЭХНАЛОГІЙ

Яшчэ адна прапанова датычыцца ўмацавання супрацоўніцтва ў сферы лічбавых тэхналогій, якія становяцца неад'емным элементам жыцця. «Тых лічбавых тэхналогій, якія выгадныя для народаў і эканомікі. Але не таго штучнага інтэлекту, якога мы з асцярогай чакаем. Выгадамі ад перадавых распрацовак павінны карыстацца ўсе, а не толькі заходнія краіны і транснацыянальныя карпарацыі», — сказаў Прэзідэнт.

АБ УКЛАДЗЕ БЕЛАРУСІ Ў АГУЛЬНЫЯ НАМАГАННІ КРАІН ШАС

Аляксандр Лукашэнка запэўніў, што Беларусь гатова ўносіць пасільны ўклад у агульныя намаганні краін — членаў ШАС па такіх кірунках, як прамысловасць, гандаль, навука, культура, адукацыя.

Гэта ж датычыцца і сферы харчовай бяспекі, і сельскай гаспадаркі, на якой Прэзідэнт асобна акцэнтаваў увагу. «Людзі бяднеюць у свеце, голад становіцца шырэйшым», — заўважыў ён.

Прэзідэнт запрасіў у наступным годзе ўвасобіць у жыццё ідэю экс-

Беларусь стала членам ШАС



Беларусь стала паўнапраўным членам Шанхайскай арганізацыі супрацоўніцтва (ШАС).



Рашэнне падпісана 4 ліпеня 2024 года ў час пасяджэння Савета кіраўнікоў дзяржаў — членаў ШАС у Астане.

ASTANA-2024

ШАС. Факты і лічбы



ШАС аб'ядноўвае краіны* з тэрыторыяй больш за 35 млн кв. км, насельніцтвам звыш 3,5 млрд чал.



Доля ШАС у сусветным ВУП складае каля 1/4 (\$23 трлн), у міжнародным гандлі — перавышае 15%.

Асноўныя мэты ШАС



узаемадзеянне ва ўмацаванні міру, бяспекі і стабільнасці



садзейнічэнне эканамічнаму росту, сацыяльнаму і культурнаму развіццю



Гісторыя ўступлення Беларусі ў ШАС:

Беларусь удзельнічае ў ШАС з 2010 г. у статусе партнёра па дыялогу, з 2015 г. — у статусе наглядальніка.

16 верасня 2022 г. на СҚД ШАС у Самаркандзе (Узбекістан) падпісана рашэнне аб пачатку працэдур уступлення ў члены арганізацыі.



ШАС для Беларусі — стратэгічная перспектыва. Беларусь прымае актыўны ўдзел ва ўсіх асноўных вымярэннях дзейнасці Арганізацыі.

*Краіны — члены ШАС: Індыя, Іран, Казахстан, Кітай, Кыргызстан, Пакістан, Расія, Беларусь, Таджыкістан і Узбекістан.

Партнёры па дыялогу ШАС: Азербайджан, Армения, Бахрэйн, Егіпет, Камбоджа, Катар, Кувейт, Мальдывы, М'янма, Непал, ААЭ, Саудаўская Аравія, Турцыя і Шры-Ланка.

У статусе наглядальніка: Афганістан, Манголія.

Крыніца: ШАС, адкрытыя крыніцы.

© Інфраграфіка БЕЛАТА

пазіцыі «АграШАС» у рамках найбуйнейшай селгасвыстаўкі Беларусі «Белагра». «Яна існуе шмат гадоў і заваявала ўвагу многіх спецыялістаў. Будзем рады бачыць у Мінску ўсе краіны сям'і ШАС, а таксама прэзентацыю Дэманстрацыйнай базы ШАС па абменах і навучанні аграрным тэхналогіям», — сказаў Прэзідэнт.

«Беларусь вельмі ганарыцца тым, што стала паўнапраўным членам ШАС. І мы будзем умацоўваць шанхайскі дух арганізацыі, заснаванай на прынцыпах узаемнай павагі, роўнасці і салідарнасці», — сказаў Кіраўнік дзяржавы.

Ён запэўніў, што Беларусь, як еўрапейская краіна, будзе рабіць усё, каб ШАС стала глабальнай арганізацыяй. «Дазвольце запэў-

ніць, што Беларусь будзе нязменна кіравацца гуманнымі прынцыпамі, якія прапаведуюцца ў нашай арганізацыі. Абсалютна не сумнявайцеся, Мінск зойме годнае месца сярод прадстаўленых тут сталіц. Нам ёсць што прапанаваць па канкрэтных кірунках узаемадзеяння. У нас за спінай амаль дзесяцігадовы вопыт назіральніка ў ШАС, устойлівыя палітычныя кантакты і эканамічныя сувязі з усімі членамі Шанхайскай арганізацыі супрацоўніцтва», — заявіў Аляксандр Лукашэнка.

Ён запрасіў усіх да супрацоўніцтва і вымавіў на беларускай мове наступную фразу: «Будзем рады шчыра вітаць вас у гасціннай Беларусі, дарагія сябры!»

Паводле прэс-службы Прэзідэнта.

На палях саміту ШАС Прэзідэнт Беларусі правёў некалькі двухбаковых сустрэч

Аляксандр Лукашэнка сустрэўся са Старшынёй КНР Сі Цзіньпінам. Кіраўнік Кітая перш за ўсё павіншаваў Аляксандра Лукашэнка з атрыманнем Беларускай новага статусу ў Шанхайскай арганізацыі супрацоўніцтва.

Ён нагадаў, што ў мінулым годзе Прэзідэнт Беларусі двойчы наведаў у візітам Кітай. У час праведзеных перагавораў бакі наметлі планы па развіцці ўсёпагоднага і стратэгічнага партнёрства. Шчыльныя кантакты падтрымліваюцца на ўсіх узроўнях.

«Мы абавязкова будзем садзейнічаць далейшаму стабільнаму развіццю нашых адносін», — заявіў Сі Цзіньпін. Пры гэтым, дадаў кітайскі лідар, бакі маюць намер рухацца ў гэтым кірунку сямімільнымі крокамі.

Аляксандр Лукашэнка ў сваю чаргу выказаў падзяку Старшыні КНР за каласальную падтрымку Беларусі на шляху да членства ў ШАС.

«Я вельмі рады, што вы становіцеся старшынёй (у 2025 годзе Кітай будзе старшынстваваць у ШАС. — Заўв.), гэта значыць, што ў мяне будзе лішняя магчымасць у будучым годзе наведаць Кітайскую Народную Рэспубліку. Я выпісаў вашы ініцыятывы, якія вы прасоўваеце ў ШАС (глабальная бяспека, глабальнае развіццё, глабальная цывілізацыя, глабальнае кіраванне штучным інтэлектам — вы ўжо заўважылі і станючае, і адмоўнае ў штучным інтэлекце), — мы ўсяляк падтрымліваем усе вашы ініцыятывы — па ўрэгуляванні ўкраінскага крызісу, гэтай

ініцыятыва сугучная з ініцыятывай Бразіліі», — адзначыў Прэзідэнт.

На сустрэчы з прэм'ер-міністрам Пакістана Шахбазам Шарыфам кіраўнік беларускай дзяржавы прапанаваў дапрацаваць і зацвердзіць дарожную карту развіцця двухбаковага супрацоўніцтва на перспектыву.

Шахбаз Шарыф аднавіў запрашэнне кіраўніку беларускай дзяржавы наведаць з візітам Пакістан. Беларускі лідар павіншаваў Шахбазу Шарыфа з нядаўнім абраннем прэм'ер-міністрам, а таксама паабяцаў, што да канца гэтага года пастараецца абавязкова пабываць у Пакістане. «Вымалёўваецца кароткі план нашых арганізацыйных мерапрыемстваў у гэтым годзе, — адзначыў ён. — У верасні

сустрэнуцца члены міжпраўкамісіі нашых краін. У кастрычніку наш прэм'ер-міністр у рамках мерапрыемства кіраўнікоў урадаў краін ШАС будзе ў вас у Пакістане. Вельмі хацеў бы, каб вы знайшлі час з ім сустрэцца».

«Напэўна, той перыяд, калі мы прыгледзіліся, вывучалі адзін аднаго, спрабавалі разгледзець тыя кірункі, па якіх мы можам супрацоўнічаць, скончыўся. Нам час пераходзіць да канкрэтных мерапрыемстваў па ўстанаўленні вельмі цесных сувязяў паміж нашымі краінамі», — дадаў беларускі лідар.

Прэзідэнт Беларусі таксама сустрэўся з Генеральным сакратаром ААН Антонія Гутэрышам і прэзідэнтам Турцыі Рэджэпам Таіпам Эрдаганам.